



www.oljan.fo

Jan Müller

02 - 08 - 2012

Mugu hava føroyska ætlan fyri Arktis

Hóast tað ikki fyllur nógvi í almenna rúminum í Føroyum í lötuni, so verða føroysku möguleikarnir í Arktis kortini alsamt oftari havdir á munni. So var eisini í lögmansrøðuni á ólavssøku, har lögmaður nevndi, at føroyingar eiga at taka av avbjóðingum og möguleikum, nú veðurlagið í Arktis broytist, og tað letur nýggjar dyr upp fyri eitt nú vinnulívinum. Hann nevndi eisini, at landsstrið hevur sett ein serfrøðingabolk at raðgeva landsstyrinum eini føroyskari arktiskari strategi. Johan Dahl, landsstýrismaður í vinnulívsmálum tók upp tráðin hjá lögmanni undir viðgerðini av ólavssøkurøðu hansara týsdagin. Tað er avgerandi umráðandi fyri okkum, tá vit tosa um arktiska økið, at Føroyar hava eina ætlan fyri, hvussu vit kunnu fáa part í teimum vinnuligu fyrimunum, sum eru í, at norðurvestur siglingarleiðin verður latin upp og tað, at hesin parturin av heiminum verður ein heilt annar í skipaflutnings- og skipaferðsluhøpi enn hann hevur verið, segði Johan Dahl, sum helt, at vit eiga eisini at hugsa um at fáa eina stórskipahavn, sum verður gjørd saman við útlendskum stóraktørum, og sum ger, at vit kunnu skapa nýtt vinnuvirksemi í Føroyum og skapa nýggjar arbeiðsmøguleikar í tí høpinum. Har er ein rúgva av avleiddum vinnum, sum hoyra við til tann partin av shippingvinnuni, og hetta er nakað, sum arbeitt verður við, segði landsstýrismaðurin.